

ايراني كورونا وائرس ويكسين كي دوسري ڈوز لگوانے كے بعد رهبر انقلاب كي گفتگو - 23 / Jul / 2021

ايراني كورونا وائرس ويكسين كي دوسري ڈوز لگوانے كے بعد رهبر انقلاب اسلامي امام خامنه اي كي 23 جولائي 2021 كو كي گئي تقرير كا مكممل متن درج ذيل ہے:

بسم الله الرحمن الرحيم

ملك كے محققين اور طبي عملے كي كوششوں كي تعريف

الحمد لله ، ميں ويكسين كي دوسري ڈوز حاصل كرنے ميں كامياب رہا۔ پہلي ڈوز كے بعد ، مجھے بالكل بهي كوئي مضر اثرات نهين ہوئے اور شكر ہے كہ يہ مرحلہ بہت اچھي طرح گزر گيا۔ كوئي بخار اور اس طرح كے ديگر مضر اثرات نهين تھے۔ ميں يہ ضروري سمجھتا ہوں كہ آپ معزز حضرات كا شكر يہ ادا كروں جنھوں نے يہاں آنے ميں مشكلات كا سامنا كيا۔ خاص طور پر ، ميں ان عزيز سائنسدانوں اور محققين كا شكر يہ ادا كرنا چاہتا ہوں جنھوں نے ملكي ويكسين كي تياري كو مكممل كرنے ميں كاميابي حاصل كي اور ميں طبي عملے ، نرسوں اور پوري ميڈيكل كميونٹی كا بهي تہ دل سے شكر يہ ادا كرتا ہوں جنھوں نے اس طويل عرصے ميں واقعي قابل قدر كوششیں كيں اور اپني جانوں كو خطرے ميں ڈالا۔

ملكی اور غير ملكي ويكسين كا استعمال

لوگوں ميں ويكسين كي تقسيم ميں ركاوٹ پيدا ہوئي جو بنيادي طور پر ان كي وجہ سے تھي جنھوں نے ہمیں ويكسين بيچنے كا وعدہ كيا تھا اور جو اپنے وعدے سے پھر گئے۔ ايک بار پھر ، يہ ايران كي عوام اور ملك كے حكام كو ياد دلاتا ہے كہ ہمیں تمام معاملات ميں اپنے پيروں پر كھڑا ہونا چاہيے اور دوسروں پر انحصار كرنے سے مسائل پيدا ہوں گے ، جيسا كہ اس معاملے ميں ديکھا گيا ہے۔

بے شك ، ويكسين كي ملكي پيداوار كے علاوہ ، ہمارے پاس اس كے سوا كوئي چارہ نهين تھا كہ ہم دوسرے ممالك كي مصنوعات كو اس شرط پر استعمال كريں كہ يہ قابل اعتماد ہو اور ہم ان كا استعمال كريں گے ، ليكن توجہ ملكي پيداوار پر ہوني چاہيے۔ عوام كو انتظار ميں نهين ركھنا چاہيے۔ اللہ كے كرم سے ، ويكسين لوگوں ميں مكممل آساني اور بغير مشكل كے ساتھ تقسيم كي جائے كي اور مجھے اميد ہے كہ معزز حكام اس طرف توجہ ديں گے۔

احتياطي تدابير پر عمل كرنے كي ضرورت

ايك اور مسئلہ ، جو ہماری عزيز عوام سے متعلق ہے ، پروٹوكول كي مراعات كرنے كے بارے ميں ہے۔ وائرس ميں ہونے والے تغيرات كے ساتھ - اب تك ، پانچ ، چھ تغيرات ہو چكے ہيں - خطرات اپني جگہ موجود ہيں۔ لوگوں كي احتياط كم نهين ہوني چاہيے اور پروٹوكول كي اہميت صرف اس ليے نهين كم ہوني چاہيے كہ يہ بيماري اتني دير تك جاري رہي ہے يعني ڈيڑھ سال پروٹوكول كي مراعات كرتے رہنا چاہيے۔ اس كے علاوہ ، مختلف مذہبي اور غير مذہبي تقاريب ہيں ، ليكن بنيادي طور پر پروٹوكول كي مراعات ہوني چاہيے۔ جيسے سماجي فاصلہ ، ماسك پہننا اور اس طرح كے ديگر پروٹوكول۔

یہ وہ تدابیر ہیں جو محکمہ صحت کے عہدیدار اکثر تجویز کرتے ہیں۔ انہیں ان کی تاکید کرتے رہنی چاہیے اور لوگوں کو ان کی مراعات ضرور کرنی چاہیے کیونکہ وائرس واقعی خطرناک ہے۔ اگر ہم ان مشکلات کو برداشت کرتے ہیں - میرا مطلب ہے کہ عام طور پر لوگ - اور اگر ہم ان مشکلات کو محدود مدت کے لیے برداشت کرتے ہیں تو یہ بیماری جڑ سے اکھاڑ دی جائے گی یا یہ کم از کم پھیلنا بند کر دے گی۔ کیا یہ بہتر ہے یا شرح اموات ، مالی نقصانات اور کاروبار بند ہونے کا تسلسل بہتر ہے؟ اس معاملے کا مقابلہ کرنا چاہیے ، عہدیداروں کو سنجیدگی سے کام کرتے رہنا چاہیے ، لوگوں کو اس معاملے پر احتیاط سے عمل کرنا چاہیے اور اجرائی تنظیموں کو سنجیدگی سے ملکی مصنوعات کی حمایت کرنی چاہیے۔ دوسرے لفظوں میں ، کوو ایران برکت اور دیگر مراکز مثلاً پاسچر اور رازی تحقیق ادارے کی طرف سے تیار کی جانے والی ویکسین کو یقینی طور پر حمایت اور پشت پناہی کی جانی چاہیے تاکہ وہ اسے بہترین طریقے سے انجام دیں۔

خوزستان کے لوگوں کے بارے میں تاکید۔

میں اس موقع سے کسی اور معاملے پر بات کرنے کے لیے استفادہ کرنا چاہتا ہوں۔ پچھلے سات ، آٹھ دنوں میں ، ہمارے مسائل میں سے ایک خوزستان کا مسئلہ اور اس علاقے میں لوگوں کی پانی کی کمی کا مسئلہ رہا ہے۔ ہمارے لیے یہ دیکھنا واقعی تکلیف دہ ہے کہ اس صوبے میں رہنے والے وفادار لوگوں کے ہوتے ہوئے اور اس علاقے میں موجود تمام قدرتی وسائل اور وہاں کام کرنے والی تمام فیکٹریوں کے باوجود ، لوگ اس مقام پر پہنچ گئے ہیں کہ وہ پانی کی قلت اور سیوریج سسٹم کے مسائل سے نبرد آزما ہیں۔

اگر ابواز میں پانی اور سیوریج کے نظام کے حوالے سے جو سفارشات پیش کی گئی تھیں - سیوریج سسٹم اور ابواز میں پانی کی قلت کے مسئلے کے لیے بہت سی تجاویز پیش کی گئی تھیں ، ان پر مناسب توجہ دی جاتی تو ہمیں اب یہ مسائل نہ ہوتے۔ اب جب کہ لوگ اپنے جذبات کا اظہار کر رہے ہیں ، اس کے لیے کوئی ان پر الزام نہیں لگا سکتا۔ وہ پریشان ہیں۔

خوزستان کے لوگوں نے مقدس دفاع کے دور میں نظام اور انقلاب کے تئیں اپنی وفاداری ثابت کی ہے۔

پانی کی کمی کوئی معمولی مسئلہ نہیں ، خوزستان کے گرم موسم کو دیکھتے ہوئے اور خود خوزستان کے لوگوں کو مدنظر رکھتے ہوئے جو بہت وفادار لوگ ہیں۔ آٹھ سالہ مقدس دفاع دور کے دوران ، جو لوگ مختلف مشکلات کی صف اول میں تھے وہ خوزستان کے لوگ تھے اور وہ واقعی ثابت قدم تھے۔ میں اس کا گواہ ہوں۔ میں نے قریب سے دیکھا کہ کتنی وفاداری اور تندہی سے انہوں نے اپنی جوانی اور اپنے جوانوں کو خط مقدم پر بھیجا۔ ان کی خواتین نے بھی مدد کی اور اس لیے ان وفادار اور پرجوش لوگوں کو ان مسائل کا شکار نہیں ہونا چاہیے۔

لوگوں کو مورد الزام نہیں ٹھہرایا جا سکتا اور ان کے مسئلے کو حل کیا جانا چاہیے ، جیسا کہ اب تک حل کیا جانا چاہیے تھا۔ اگر ضروری اقدامات مقررہ وقت میں اختیار کیے جاتے تو یہ صورتحال یقینی طور پر لوگوں کے لیے پیدا نہ ہوتی۔ شکر ہے کہ مختلف ادارے -ایگزیکٹو اور نان ایگزیکٹو- اب فعال ہو گئے ہیں اور معاملے کو سنجیدگی سے آگے بڑھا رہے ہیں اور جب اگلی انتظامیہ عہدہ سنبھالے گی تو انہیں معاملے کو اور سنجیدگی سے نمٹنا چاہیے۔

عوام دشمن کو معاملے سے فائدہ نہ اٹھانے دیں۔

یقیناً عوام کو بھی محتاط رہنا چاہیے۔ دشمن ملک ، انقلاب ، اسلامی جمہوریہ اور عوام کے مفادات کے خلاف ہر چھوٹی چھوٹی بات سے فائدہ اٹھانا چاہتا ہے۔ عوام کو اس بات کا خیال رکھنا چاہیے کہ دشمن حالات سے فائدہ نہ اٹھائے اور دشمن کو کوئی پہانہ نہ دے۔

میں امید کرتا ہوں کہ اللہ رب العزت اس قوم پر اپنی رحمتیں نازل فرمائے گا اور ہماری قوم پر اپنا کرم اور فضل نازل کرے گا جو خدا کی رحمت اور مہربانی کی مستحق ہے۔

والسلام علیکم ورحمة اللہ و برکاتہ